

भारत सरकार
पर्यटन मंत्रालय
राज्य सभा
लिखित प्रश्न सं. 615
गुरुवार, 04 दिसंबर, 2025/13 अग्रहायण, 1947 (शक)
को दिया जाने वाला उत्तर

आंध्र प्रदेश में पर्यटन को बढ़ावा देना

615 श्री साना सतीश बाबू:

क्या पर्यटन मंत्री यह बताने की कृपा करेंगे कि:

- (क) पिछले पाँच वर्षों के दौरान आतिथ्य सहित घरेलू संवर्धन और प्रचार (डीपीपीएच) योजना के अंतर्गत आंध्र प्रदेश को कितनी धनराशि आवंटित की गई है;
- (ख) राज्य के विशिष्ट पर्यटन, मेलों और त्यौहारों को बढ़ावा देने के लिए "देखो अपना देश" कार्यक्रम के अंतर्गत क्या पहल की गई हैं;
- (ग) उक्त अवधि के दौरान दर्ज घरेलू पर्यटक यात्राओं (डीटीवी) और विदेशी पर्यटक यात्राओं (एफटीवी) का वर्ष-वार ब्यौरा क्या है; और
- (घ) क्या घरेलू पर्यटन को बढ़ावा देने और विदेशी पर्यटकों को आकर्षित करने के लिए राज्य में कोई प्रचार कार्यक्रम, वेबिनार या अभियान आयोजित किए गए हैं?

उत्तर

पर्यटन मंत्री

(श्री गजेन्द्र सिंह शेखावत)

(क): पर्यटन मंत्रालय आंध्र प्रदेश सहित देश के पर्यटन स्थलों का समग्र रूप से संवर्धन करता है। आतिथ्य सहित घरेलू संवर्धन एवं प्रचार (डीपीपीएच) योजना के तहत राज्य-वार धन आवंटित नहीं किया जाता है।

(ख) से (घ): पर्यटन मंत्रालय ने देश में घरेलू पर्यटन को बढ़ावा देने के लिए जनवरी 2020 में देखो अपना देश नामक पहल शुरू की थी। इस पहल के तहत, मंत्रालय वेबिनार, क्विज, संकल्प, संगोष्ठी, पर्यटन संबंधी प्रचार कार्यक्रम, परिचयक यात्रा, वेबसाइट, सोशल मीडिया आदि जैसी विभिन्न गतिविधियों के माध्यम से आंध्र प्रदेश सहित भारत के अन्य पर्यटन स्थलों और उत्पादों का संवर्धन करता है।

इसके अलावा, मंत्रालय उत्सव पोर्टल, वेबसाइट और सोशल मीडिया हैंडल के माध्यम से घरेलू और अंतर्राष्ट्रीय बाजारों में पर्यटन उत्पादों और अनुभवों के रूप में मेलों और महोत्सवों का

संवर्धन करता है। मेलों, महोत्सवों और पर्यटन से संबंधित कार्यक्रमों के आयोजन के लिए राज्य सरकारों/संघ राज्य क्षेत्र प्रशासनों को केंद्रीय वित्तीय सहायता (सीएफए) भी प्रदान की जाती है। इसके अलावा, टूर ऑपरेटर्स, होटल व्यवसायियों आदि सहित आम जनता और विभिन्न यात्रा हितधारकों के साथ जुड़ने के लिए मंत्रालय नियमित रूप से राज्य में पर्यटन संबंधी संवर्धनात्मक कार्यक्रमों का आयोजन करता रहता है।

पर्यटन मंत्रालय ने आंध्र प्रदेश को एक प्रमुख सांस्कृतिक गंतव्य के रूप में स्थापित करते हुए आंध्र प्रदेश में पारंपरिक संगीत, कला, शिल्प, व्यंजन और परिधान का संवर्धन करने के लिए वर्ष 2023 और 2024 में वियजवाड़ा में कृष्णवेणी संगीत नीरजनम संगीत समारोह का भी आयोजन किया।

पिछले 5 वर्षों के दौरान आंध्र प्रदेश में घरेलू पर्यटक यात्राओं (डीटीवी) और विदेशी पर्यटक यात्राओं (एफटीवी) का वर्ष-वार विवरण निम्नानुसार है: -

वर्ष	घरेलू पर्यटक यात्राएं (डीटीवी)	विदेशी पर्यटक यात्राएं (एफटीवी)
2020	7,08,28,590	67,591
2021	9,32,77,569	27,551
2022	19,27,16,721	1,65,845
2023	25,47,06,328	60,426
2024	29,02,66,452	2,62,431

स्रोत: आंध्र प्रदेश राज्य पर्यटन विभाग
